

እግዚአብሔር የለህ አቻ
በምድር በሰማይ ጌታ አንተ ብቻ

1. ሁሉ በሁሉ የሆንክ የሁሉ የበላይ
እጅጉን የገነንክ በምድር በሰማይ
አእላፍ መላእክት አንተን ያመልኩሃል
እግዚአብሔር ቅዱስ ነህ ታላቅ ነህ ይሉሀል

አዝ

2. አለምና ሞላዋ አንተ መሰረትህ
ሁሉንም በቃልህ አፅንተህ አቆምህ
ለታላቅነትህ ፍጻሜም የለህም
አንተን የሚመስልህ ከቶ አይገኝም

አዝ

3. በቅዱስ ዙፋንህ ዛሬም የተቀመጥክ
ከፍ ካለው በላይ በክብር ከፍ ከፍ ያልክ
ሀሳብህ የላቅ የማይመረመር
ድንቅ ነህ የእኛ አምላክ ክብር ለዘለአለም²

አዝ

4. የችሎታህ ብዛት እንዴት ይገመታል
ፍቅርና ምህረትህ በምን ይገለጻል
ድንቅ አሰራርህን አይቶታል አይናችን
ግዛን አንተ ብቻ አንተ ነህ ጌታችን

አዝ